



HAL QORMI
Città Pinto

MINUTI

KUNSILL LOKALI TA' HAL QORMI (Città Pinto) IS-SEBA' KUNSILL

MINUTI SEDUTA NRU. 30

IT-TNEJN, 12 TA' ĠUNJU 2017

Il-Kunsill Lokali Hal Qormi Itaq' fl-Uffiċċju Amministrattiv tiegħu, li jinsab fl-indirizz 392, Triq il-Vitorja, Hal Qormi, nhar it-Tnejn, 12 ta' Ġunju 2017 fis-6.30 ta' filgħaxija.

PREŻENTI (Disa' Kunsilliera)

Rosianne Cutajar – Sindku
Jesmond Aquilina – Viċi Sindku
Ralph Puli – Kunsillier
Bjorn Azzopardi – Kunsillier
Jerome Caruana Cilia – Kunsillier
Robert Reno Cremona – Kunsillier (attenda fis- 7.25pm)
Renald Falzon – Kunsillier
Marvin Zammit – Kunsillier
Antoine Saliba Haig – Kunsillier

ASSENTI b'APOLOGIJI (Skont Ordni Permanenti 14A (3):

Josef Aquilina – Kunsillier
Martina Brancaleone – Kunsillier

UFFIĊJAL PREŻENTI:

Kenneth Brincat – Segretarju Eżekuttiv

Mattea Sghendo – Ambaxxatriċi taż-Żgħażagħ

MINUTI

Is-Sindku Rosianne Cutajar ippresjediet il-laqqgħa.

Is-Sindku bdiet billi qalet it-talba u infurmat lill-Kunsill li din is-seduta kienet qegħda tiġi *streamed live* fuq il-websajt www.lc.gov.mt.

30/01 QARI TA' ITTRI TA' APOLOGIJI

30/01/01 Is-Segretarju Eżekuttiv qara l-ittri ta' apologija tal-Kunsilliera Martina Brancaleone u l-Kunsillier Josef Aquilina li ma setgħux jattendu l-laqqgħa minħabba impenji ta' studju u personali rispettivament. Il-Kunsill qabel unanimament li l-assenza ta' dawn iż-żewġ kunsilliera kienet għal raġuni ġustifikata u għaldaqstant m'għandux jsir nuqqas fl-*allowance*.

30/02/01 KONSIDERAZZJONI U APPROVAZZJONI TAL-MINUTI TAS-SEDUTA NRU. 29

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 29 li nżammet nhar it-Tnejn 8 ta' Mejju 2017, minuti li kienu ċċirkulati u li ttieħdu bħala moqrija.

Il-Kunsillier Bjorn Azzopardi issekonda l-mozzjoni għall-approvazzjoni tal-minuti.

Ivvutaw Favur Tmien Kunsilliera (08) preżenti. **Ħadd (0)** ma vvota kontra u ma kien hemm l-ebda Astensjoni.

Il-Minuti tas-Seduta Numru 29 ġew approvati u ffirmati mis-Sindku u mis-Segretarju Eżekuttiv.

30/03 KOMUNIKAZZJONIJIET MIS-SINDKU

30/03/01 Is-Sindku Rosianne Cutajar infurmat lill-Kunsill li x-xogħol tar-restawr fuq l-istatwa ta' Santa Marija f'Tal-Blat, huwa lest u jonqos biss li jitwaħħlu l-brazzi u tinxtegħel.

30/03/02 Is-Sindku Rosianne Cutajar infurmat lill-Kunsill li s-sejħha għall-offerti għall-installazzjoni ta' pedelecs/ebikes ħarġet. Hija pproponiet biex il-Bord tal-Għażla tal-offerti jkun kompost hekk:

Chairperson: Sindku

Membri: Vici-Sindku, Ralph Puli, Renald Falzon

Segretarju: Segretarju Eżekuttiv

Il-Kunsill approva nem.con

30/03/03 Is-Sindku Rosianne Cutajar infurmat lill-Kunsill li fir-rigward tal-proġett tal-Parking Availability Sensors, instabu

xi diffikultajiet mal-Enemalta fejn dawn qed isostnu li jitwaħħal meter tad-dawl ma' kull gateway transmitter. Il-Kunsill se jkun qed jitlob il-permess tal-Ministru biex dawn l-Enemalta tagħti permess speċjali, iżda fin-nuqqas li dan jingħata l-kuntrattur ikollu jimxi skont ir-rekwiżiti tal-Enemalta li huma koperti fil-kuntratt tal-offerta.

- 30/03/04** **Is-Sindku Rosianne Cutajar** infurmat lill-Kunsill li l-Kunsill Lokali ta' Qormi rebaħ il-Premju Nazzjonali għall-appoġġ lill-Intrapriża, liema premju ta' Eur10,000 se jintużaw billi Eur3000 għall-organizzazzjoni ta' Lejl f'Casal Fornaro 2017, Eur3000 għall-organizzazzjoni ta' Wine Festival maqsum fuq tlett snin 2017-2019, u Eur4,000 biex isir il-proġett imsemmi fl-applikazzjoni dwar sinjali ta' direzzjoni għall-intrapriża lokali. Il-Kunsill approva *nem.con*. Din id-deċiżjoni ittiegħdet fid-dawl tal-fatt li Eur6000 ingħataw proprju grazzi għas-suċċess taż-żewġ attivitajiet imsemmija li għamlu l-applikazzjoni tal-Kunsill bħala waħda rebbieħa.
- 30/03/05** **Is-Sindku Rosianne Cutajar** ressqet korrispondenza mingħand l-Għaqda tan-Nar San Sebastjan dwar l-attività li ser jorganizzaw fit-28 ta' Ġunju fil-Pjazza tal-GranMastru. Il-Kunsill approva li jinħareġ il-permess filwaqt li fir-rigward tat-talbiet li tressqu, l-Għaqda tista' tagħmel użu mill-allokkazzjoni ta' fondi li l-Kunsill alloka għal servizz kulturali/taħriġ/edukattiv/sportiv lill-għaqdiet.
- 30/03/06** **Is-Sindku Rosianne Cutajar** ressqet korrispondenza mill-Kummissjoni Żgħażaġh Bastjaniżi dwar talba għall-għajnuna mill-Kunsill Lokali biex issir pubblikazzjoni fl-okkażjoni tal-ghaxar edizzjoni ta' Lejl f'Casal Fornaro. Il-Kunsill qabel unanimament li din il-pubblikazzjoni tista' ssir mill-fondi approvati aktar qabel f'din il-laqgħa (30/03/04)
- 30/03/07** **Is-Sindku Rosianne Cutajar** ressqet korrispondenza mis-Socjeta Filarmonika Pinto dwar il-permess tal-Kunsill biex fil-ġimgħa tal-festa, il-planċier il-ġdid ikun jista' jiġi armat bejn Triq San Ġużepp u l-Knisja ż-Żgħira ta' San Sebastjan. Il-Kunsill qabel unanimament sabiex jitlob aktar dettalji bħal site-plan fejn eżatt se jkun dan il-planċier u proposti ta' devjazzjoni tat-traffiku qabel ma jkun jista' jieħu deċiżjoni.
- 30/03/08** **Is-Sindku Rosianne Cutajar** ressqet korrispondenza mill-Kunsillier Ralph Puli li f'isem resident xtaq jiddiskuti l-possibiltà li ssir bankina fi Triq Ġużeppi Ciappara. Il-Kunsill iħoss li peress li t-triq hija *two-way*, ma jidherx li huwa possibli li ssir bankina mingħajr ma jitneħħa l-parkeġġ. Għaldaqstant kien hemm qbil biex il-Kunsill jitlob il-parir tal-perit tal-Kunsill fejn għandu jikkunsidra li t-triq ma tibqax

two-way, u għaldaqstant jipproponi *traffic management plan* ġdid għaż-żona kollha.

30/03/09 **Is-Sindku Rosianne Cutajar** ressqet korrispondenza mill-Parroċċa San Ġorġ dwar manutenzjoni tar-rifletturi li hemm faċċata tal-knisja. Il-Kunsill qabel unanimament li peress li dawn qed jagħtu d-dawl fit-triq, il-Kunsill se jhallas il-kont ta' Eur 188.80.

30/03/10 **Is-Sindku Rosianne Cutajar** ressqet ilment minn residenti li toqgħod fi Triq l-Isqof Scicluna fejn talbet li titneħħa ir-road hump li hemm quddiem ir-residenza 111. Il-Kunsill fakkar li din ir-road hump kienet saret wara li tressqet petizzjoni. Għaldaqstant il-Kunsill se jivverifika jekk din il-persuna kenitx iffirmit biex titwaħħal din ir-road hump u jekk fl-affirmattiv biex titneħħa din ir-road hump hemm bżonn tinkiseb petizzjoni mill-ġdid iżda din id-darba biex titneħħa.

30/03/11 **Is-Sindku Rosianne Cutajar** ressqet korrispondenza mill-UDITE li għażlet lill-Kunsill Lokali Ħal Qormi sabiex napplikaw għall-European Label of Governance of Excellence taħt l-kappa tagħhom. Għaldaqstant żewġ rappreżentanti tal-Kunsill għandhom jattendu għal Workshops li se jsiru f'Barcelona bejn 21-22 ta' Ġunju. Il-Kunsill qabel unanimament li d-delegazzjoni tkun magħmula mis-Segretarju Eżekuttiv u l-Viċi-Sindku Jesmond Aquilina.

30/04 **MISTOQSIJET MILL-KUNSILLIERA**

Peress li ma kienx hemm mistoqsijiet mill-Kunsilliera din il-materja ġiet aġġornata sine die.

30/05 **RAPPORTI**

30/05/01 **RISPOSTA GHALL-ITTRA TA' DIREZZJONI**

Is-Sindku Rosianne Cutajar stiednet lis-Segretarju Eżekuttiv jispjega l-ittra ta' direzzjoni (**DOK B1**) u r-risposta tal-Kunsill. Is-Segretarju Eżekuttiv spjega li din l-ittra ta' direzzjoni hija l-aħjar waħda li qatt kellu l-Kunsill Lokali Ħal Qormi fejn ingibdet l-attenzjoni dwar żewġ punti biss li t-tnejn li huma mhumie x taħt il-kontroll tal-Kunsill u dan peress li kemm id-debituri u l-kredituri mhux dejjem

jikkolaboraw fil-proċess ta' awditjar. Is-Segretarju Eżekuttiv ippreżenta ir-risposta tal-Kunsill għall-ittra ta' direzzjoni .

DOK "B2"

Is-Sindku Rosianne Cutajar ressqet mozzjoni biex tiġi approvata r-risposta tal-Kunsill għall-ittra ta' direzzjoni

Il-Kunsillier Ralph Puli issekonda l-mozzjoni.

Ivvutaw Favur Tmien Kunsilliera (08) preżenti. Hadd (0) ma vvota kontra u ma kien hemm l-ebda Astensjoni.

**30/06 RAPPORTI KUNSIDERAZZJONI U APPROVAZZJONI
TAR-RAPPORT TAL-LAQGHAT TA' KUMITATI U/JEW
SOTTO KUMITATI**

Peress li ma kienx hemm rapporti x'jitressqu din il-materja giet aġġornata sine die.

30/07 PAGAMENTI GĦAX-XAHAR TA' MEJJU 2017

Is-Sindku Rosianne Cutajar ressqet għall-attenzjoni tal-Kunsill il-lista ta' pagamenti għax-xahar ta' Mejju 2017, dokumenti li kienu ċċirkulati u li ttiehdu bħala moqrija u wara ppropona l-approvazzjoni tal-pagamenti.

DOK 'C1-3'

a) Pagamenti li għad iridu jsiru għax-xahar ta' Mejju 2017

b) *Bank Payments* Mejju 2017

c) *Petty Cash* Mejju 2017

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Jerome Caruana Cilia issekonda.

Ivvutaw Favur Tmien il-Kunsillier (08) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

30/08 **MOZZJONIJIET**

30/08/01 **MOZZJONI 51/2017 (VII)**

Is-Sindku Rosianne Cutajar ressqet din il-mozzjoni għad-diskussjoni:

Nipproponi li għal-lejlet il-Festa u nhar il-Festa ta' San Ġorġ u ta' San Sebastjan il-Kunsill jieħu ħsieb li jkun hemm il-preżenza ta' Ambulanza fil-viċinanzi ta' fejn jinħaraq in-Nar, b'dawn il-ħinijiet matul iż-żewġ festi;

Is-Sibt - Mis-6.30p.m. sal-12.30a.m. u l-Ħadd - Mis-6.30p.m. u l-10.30p.m. L-ispiza għal dan is-servizz hija ta' € 700.

Il-Kunsilliera kollha issekondaw l-mozzjoni kif emendata.

Ivvutaw Favur Tmien Kunsilliera (08) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni nru 51/2017.

30/08/02 **MOZZJONI 52/2017 (VII)**

Is-Sindku Rosianne Cutajar ressqet din il-mozzjoni għad-diskussjoni:

Peress li l-Kunsill irċieva ittra li l-impjegat fil-kariga ta' Uffiċjal Eżekuttiv ma jixtieqx iġedded il-kuntratt ta' impjeg,

Nipproponi sabiex il-Kunsill jibda immedjatament il-proċess ta' impjeg, fejn il-Bord tal-Għażla għandu jkun iffurmat minn dawn ;

*Is-Sindku (Chairperson)
Is-Segretarju Eżekuttiv
Il-Viċi-Sindku
Il-Kunsillier Ralph Puli*

Il-Kunsilliera kollha issekondaw l-mozzjoni kif emendata.

Ivvutaw Favur Tmien Kunsilliera (08) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni nru 52/2017.

F'dan l-istadju tal-laqgħa, fis-7.25pm il-Kunsillier Robert Reno Cremona attenda għal-laqgħa.

30/09

AĠĠORNAMENT

Qabel mas-Sindku Rosianne Cutajar aġġornat il-laqgħa fakkret li peress li hemm possibiltà li hija tkun eletta fl-elezzjonijiet każwali bħala Membri Parlamentari, hija jkollha tirriżenja minn Sindku u għaldaqstant din tkun l-aħħar laqgħa tagħha bħala Sindku. F'dak il-każ hija tawgura lill-Kunsill biex jibqa' jaħdem għal Hal Qormi kif se tkompli tagħmel hi mill-għola istituzzjoni ta' pajjiżna. Is-Sindku Rosianne Cutajar sostniet li tteġġeg lill-Kunsill biex ikompli jaħdem fuq il-proġetti li kienu għadhom qed isiru bħal proġett ta' *Parking Availability Sensors*, *eBikes*, il-proġett ta' tisbiħ ta' quddiem il-Knisja ż-Żgħira, u dak tal-wied. Is-Sindku Rosianne Cutajar irringrazzjat lill-istaff u lis-Segretarju Eżekuttiv u b'sodisfazzjoni semmiet li se tħalli Kunsill b'saħħtu finanzjarment.

Is-Sindku Rosianne Cutajar aġġornat il-laqgħa.

Kien maqbul li l-laqgħa li jmiss tinżamm nhar it-Tnejn 3 ta' Lulju 2017 fis-7.00 ta' filgħaxija.

Il-laqgħa ntemmet fit-7:35 ta' filgħaxija.

Iffirmati

Jesmond Aquilina
Sindku

Iffirmati

Kenneth Brincat
Segretarju Eżekuttiv

Minuti kkonfermati Illum **it-Tnejn, 3 ta' Lulju 2017.**